

**കൃഷി വകുപ്പിനെ കർഷകമിത്രമാക്കാൻ നടപടി**

ചോദ്യം

മറുപടി

**ശ്രീ.ജി.എസ്.ജയലാൽ**  
**ശ്രീ.മുല്ലക്കര രത്നാകരൻ**  
**ശ്രീ.കെ. രാജൻ**  
**ശ്രീ.വി.ആർ. സുനിൽ കുമാർ**

ശ്രീ.വി.എസ്.സുനിൽ കുമാർ  
(കൃഷി വകുപ്പ് മന്ത്രി)

(എ) കൃഷി വകുപ്പ് അഴിമതിരഹിതവും സുതാര്യവുമാക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കുമോ;

(എ) കൃഷി വകുപ്പ് അഴിമതിരഹിതവും സുതാര്യവുമാക്കാൻ കർശന നടപടികൾ സ്വീകരിച്ചു വരുന്നു. ഇതിന്റെ ഭാഗമായി അഴിമതിക്കാരായ ഉദ്യോഗസ്ഥർക്കെതിരെ കർശന അച്ചടക്ക നടപടികൾ സ്വീകരിച്ചിട്ടുണ്ട്. സംസ്ഥാനത്തെ മുഴുവൻ കൃഷി ഭവനുകളിലും സോഷ്യൽ ഓഡിറ്റ് നടപ്പിലാക്കിയിട്ടുണ്ട്.

സംസ്ഥാനത്തെ എല്ലാ കർഷകരുടേയും, അവരുടെ കൃഷിയെക്കുറിച്ചുള്ള സമഗ്രമായ ഒരു ഓൺലൈൻ ഡേറ്റാബേസ് ഉണ്ടാക്കുകയും ഇതുപയോഗിച്ച് വിവിധ പദ്ധതികളുടെ ഗുണഭോക്താക്കളെ തിരഞ്ഞെടുക്കുകയും പദ്ധതി ആനുകൂല്യങ്ങൾ കർഷകരുടെ അക്കൗണ്ടുകളിൽ നേരിട്ട് നൽകുകയും ചെയ്യുന്നു. കർഷകർക്ക് ആനുകൂല്യങ്ങൾ ലഭിക്കുന്നതിന് ഒട്ടും കാലതാമസം വരാതിരിക്കാനും, കൃഷി ഉദ്യോഗസ്ഥർക്ക് കൂടുതൽ സമയം കാർഷിക വിജ്ഞാനവ്യാപന പ്രവർത്തനങ്ങളിൽ ഏർപ്പെടാനും സാധിക്കുന്നു. മൊബൈൽ ഫോൺ ഉള്ള കർഷകർക്ക് സബ്സിഡി തുക അക്കൗണ്ടിലേക്ക് കൈമാറിയ അല്ലെങ്കിൽ തിരസ്കരിക്കപ്പെട്ട വിവരം എസ് എം എസ് ആയി അറിയിക്കുവാനുള്ള സംവിധാനവും നിലവിലുണ്ട്. ഇപ്രകാരം, തുക ലഭിക്കുന്നതിനുള്ള കാലതാമസം ഒഴിവാക്കുവാൻ സാധിക്കുന്നതാണ്.

മുഴുവൻ സബ്സിഡി തുകയും കോർ ബാങ്കിന് അക്കൗണ്ടിലേക്ക് നൽകിയതിന്റെ വിവരങ്ങൾ [www.ebt.kerala.gov.in](http://www.ebt.kerala.gov.in) എന്ന വെബ് സൈറ്റിൽ പ്രസിദ്ധീകരിച്ചുകൊണ്ട് സബ്സിഡി നൽകിയതിന്റെ മുഴുവൻ വിവരങ്ങളും പൊതുജനങ്ങൾക്കായി പരസ്യപ്പെടുത്തുന്നു.

(ബി) കൃഷി വകുപ്പിന്റെ പ്രവർത്തനങ്ങൾ കൂടുതൽ ജനങ്ങളിലേക്കെത്തിക്കുന്നതിനും ജനസൗഹൃദമാക്കുന്നതിനും സ്വീകരിച്ച നടപടികൾ അറിയിക്കുമോ;

(ബി) കൃഷിവകുപ്പിന്റെ പ്രവർത്തനങ്ങൾ ജനങ്ങളിലെത്തിക്കുന്നതിനും ജനസൗഹൃദമാക്കുന്നതിനും കേന്ദ്രാവിഷ്കൃത പദ്ധതിയായ 'ആത്മയും' സംസ്ഥാന പദ്ധതിയായ 'ആത്മ പ്ലസ്' പദ്ധതിയും സഹായകമായിട്ടുണ്ട്. കൃഷിയിൽ നിന്നുള്ള ഉയർന്ന ഉൽപാദനം, ഉയർന്ന ഗുണമേന്മ, വരുമാന സ്ഥിരത എന്നിവ ഉറപ്പുവരുത്തുന്നതിന് കർഷകരുടെ നേതൃത്വത്തിൽ നടപ്പിലാക്കി വരുന്ന വിജ്ഞാന വ്യാപന പരിപാടിയാണ് 'ആത്മ' / 'ആത്മ പ്ലസ്'. കർഷകരും ശാസ്ത്രജ്ഞരും തമ്മിലുള്ള സംവാദം, പ്രദർശന തോട്ടങ്ങൾ, കൃഷി അനുബന്ധ മേഖലകളിൽ നൽകുന്ന പരിശീലനം, സംസ്ഥാനത്തിനകത്തും പുറത്തുമായി സംഘടിപ്പിക്കുന്ന സൗജന്യ പഠന യാത്രകൾ എന്നീ ഘടകങ്ങൾ വഴി കൃഷി വകുപ്പിന്റെ പ്രവർത്തനങ്ങൾ കർഷകരിൽ എത്തുന്നതിന് സാധിക്കുന്നു. കൂടാതെ കർഷക നൈപുണ്യ അവാർഡ് പദ്ധതി, കൃഷി അനുബന്ധ മേഖലയിൽ മികച്ച അവാർഡ് ലഭിച്ച കർഷകർ, കൃഷി ഉദ്യോഗസ്ഥർ എന്നിവർ ഒരുമിച്ച് സംസ്ഥാനത്തിന് അകത്തും പുറത്തുമുള്ള ഗവേഷണ സ്ഥാപനങ്ങൾ, ഫാമുകൾ എന്നിവ സന്ദർശിക്കുന്നതിന് അവസരവും ഒരുക്കുന്നുണ്ട്.

കൃഷിവകുപ്പിന്റെ പ്രവർത്തനങ്ങൾ താഴെതട്ടിൽ എത്തിക്കുന്നതിനായി ഈ വർഷം മുതൽ വാർഡ് തലത്തിൽ കർഷകസഭകളും ഞാറ്റുവേല ചന്തകളും സംഘടിപ്പിച്ചു വരുന്നു. കാർഷിക വികസനത്തിലും ആസൂത്രണത്തിലും കർഷകരെ പങ്കാളികളാക്കുക, ഗുണമേന്മയുള്ള നടീൽ വസ്തുക്കൾ/ഉൽപാദനോപാധികൾ എന്നിവയുടെ ലഭ്യത ഉറപ്പാക്കുക, പ്രാദേശിക പ്രശ്നങ്ങൾ മനസ്സിലാക്കി അവയ്ക്ക് പ്രായോഗിക പരിഹാരം നിർദ്ദേശിക്കുക തുടങ്ങിയവയാണ് കർഷകസഭയുടെ ലക്ഷ്യങ്ങൾ.

(സി) കൃഷിയുടെ വിവിധ ഘട്ടങ്ങളിൽ കർഷകന് വേണ്ട സാങ്കേതികവും മറ്റുമായ സഹായങ്ങൾ നൽകുകയും പ്രകൃതി ക്ഷോഭമുണ്ടാകുമ്പോൾ സത്വരമായ വിലയിരുത്തൽ നടത്തുകയും ചെയ്യുന്ന ഒരു കർഷക മിത്രമായി കൃഷി വകുപ്പിനെ പരിവർത്തനം ചെയ്യുന്നതിന് സാധിച്ചിട്ടുണ്ടോ; വ്യക്തമാക്കുമോ;

(സി) കൃഷിക്ക് ആവശ്യമായ പ്രധാന ഘടകങ്ങളായ വിത്ത്, വളം, ഉൽപാദനോപാധികളുടെ ലഭ്യത, കീടരോഗ നിയന്ത്രണം, വിപണനം എന്നീ മേഖലകളിൽ കർഷകർക്ക് ആവശ്യമായ എല്ലാ സഹായവും കൃഷി വകുപ്പ് നൽകുന്നു.

കർഷകരുടെ പ്രധാന പ്രശ്നമായ കർഷകത്തൊഴിലാളിക്ഷാമം, വർദ്ധിച്ച കൂലിച്ചെലവ് എന്നിവ പരിഹരിക്കുന്നതിനായി കൃഷിവകുപ്പ് തലത്തിൽ കാർഷിക കർമ്മസേനയും, ബ്ലോക്ക് തലത്തിൽ അഗ്രോ സർവ്വീസ് സെന്ററും രൂപീകരിച്ച് പ്രവർത്തിക്കുന്നു.

വിളകൾക്കുണ്ടാകുന്ന രോഗകീടബാധയ്ക്ക് പരിഹാരം നൽകുന്നതിന് കൃഷിഭവൻ തലത്തിൽ പ്ലാന്റ് ഹെൽത്ത് ക്ലിനിക്കുകൾ പ്രവർത്തിക്കുന്നു.

കർഷകരുടെ ഉൽപ്പന്നങ്ങൾക്ക് വിപണി ഉറപ്പാക്കുന്നതിന് കാർഷിക വിപണികൾ, പച്ചക്കറി ക്ലസ്റ്റർ വിപണികൾ, ഇക്കോഷോപ്പുകൾ, ഗ്രാമീണ ആശുപത്രികൾ തുടങ്ങിയവയും ഉത്സവ സീസണുകളിലും വിപണിയിൽ ഇടിവ് ഉണ്ടാകുന്ന സമയങ്ങളിലും കർഷകർക്ക് പരമാവധി വില നൽകുന്നതിനായി വിപണി വിലസ്ഥിരതാ പദ്ധതിയും നടപ്പിലാക്കുന്നു.

പ്രകൃതിക്ഷോഭമുണ്ടാകുന്ന സമയത്ത് കൃഷിയിടങ്ങളിൽ നേരിട്ടെത്തി സത്വരമായ വിലയിരുത്തലുകൾ നടത്തുകയും അർഹമായ നഷ്ടപരിഹാരം ലഭ്യമാക്കുന്നതിനുള്ള സത്വരനടപടികൾ സ്വീകരിക്കുകയും ചെയ്യുന്നു.


കൃഷി ഉദ്യോഗസ്ഥർ കർഷകർക്ക് ആവശ്യമായ എല്ലാ സമയത്തും കൃഷിയിടങ്ങളിൽ നേരിട്ടെത്തി ആവശ്യമായ എല്ലാ സഹായവും ലഭ്യമാക്കുന്നു.

ഇത്തരത്തിൽ കൃഷി സംബന്ധമായ എല്ലാ ആവശ്യങ്ങൾക്കും കർഷകർക്ക് സഹായങ്ങൾ ലഭ്യമാക്കി കർഷകമിത്രമായി പ്രവർത്തിക്കുവാൻ കഴിയുന്നുണ്ട്.

(ഡി) കൃഷിയെ സാമ്പത്തിക ലാഭം ഉറപ്പുള്ളതും സ്ഥിരതയും അന്തസ്സും അഭിമാനവുമുള്ള ഒരു ഉപജീവനമാർഗ്ഗമാക്കി മാറ്റുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

(ഡി) കാർഷിക ഉൽപാദനത്തിനുള്ള അസ്ഥിരതയ്ക്ക് പ്രധാന കാരണങ്ങൾ നൂതന സാങ്കേതിക വിദ്യകളുടെ പ്രയോഗത്തിലുള്ള അപര്യാപ്തത, ഉന്നത നിലവാരമുള്ള മേൽത്തരം നടീൽവസ്തുക്കളുടെ ദൗർലഭ്യം, അശാസ്ത്രീയ വളപ്രയോഗം, വിളകളെ ആക്രമിക്കുന്ന രോഗകീടബാധ, കർഷകത്തൊഴിലാളികളുടെ ദൗർലഭ്യം മൂലം കൃത്യസമയത്ത് വിവിധ കാർഷിക പ്രവർത്തനങ്ങൾ നടപ്പിലാക്കാൻ സാധിക്കാത്ത അവസ്ഥ, പ്രകൃതിക്ഷോഭം മൂലമുണ്ടാകുന്ന കൃഷി നാശം എന്നിവയാണ്. ഇവ പരിഹരിക്കുന്നതിനായി ഹൈടെക് അഗ്രിക്കൾച്ചർ, പച്ചക്കറികൃഷി വികസന പദ്ധതി, കൃത്യതാ കൃഷി, ജൈവകൃഷി രീതികളുടെ വ്യാപനം, വിള ആരോഗ്യ പരിപാലനം, മണ്ണ് പരിശോധനയും സോയിൽ ഹെൽത്ത് കാർഡ് വിതരണവും, സംയോജിത വളപ്രയോഗം, സംയോജിത കീടരോഗ പരിപാലനം, അഗ്രോ സർവ്വീസ് സെന്ററുകൾ, കാർഷിക കർമ്മസേനകൾ മുതലായവ നടപ്പിലാക്കി വരുന്നു.

കാർഷികകോൽപന്നങ്ങളുടെ വിലസ്ഥിരതയ്ക്ക് വിപണനം ശക്തമാക്കുന്നതിനുള്ള സംവിധാനങ്ങൾ, വിലസ്ഥിരതയ്ക്ക് വിപണി ഇടപെടൽ പദ്ധതി, കാർഷികകോൽപന്നങ്ങളുടെ സംസ്കരണത്തിനും മൂല്യവർദ്ധനവിനുമുള്ള പദ്ധതികൾ എന്നിവ നടപ്പിലാക്കുന്നു. കൂടാതെ പഞ്ചായത്തുതല കാർഷികവിപണികൾ, ഇക്കോഷോപ്പുകൾ എന്നിവ പ്രോത്സാഹിപ്പിച്ച് പ്രാദേശിക കാർഷിക ഉൽപന്നങ്ങൾക്ക് മെച്ചപ്പെട്ട വിപണന സംവിധാനം ഒരുക്കുന്നു. ഇതുവഴി കർഷകർക്ക് സാമ്പത്തിക ലാഭം ഉറപ്പുവരുത്തുന്നതിനും കൃഷിയെ സ്ഥിരതയും അനുസ്യൂം അഭിമാനവുമുള്ള ഒരു ഉപജീവന മാർഗമാക്കി മാറ്റുന്നതിനും സാധിക്കുന്നു.

  
സെക്ഷൻ ഓഫീസർ

